


Δίστιχον.

Γεράσιμος ὕμνον σοι Ἀνδρέα πλέκει
Ἀνδρέα θεόσοφτε, φσμάτων λύρα.



Τῇ Γ' ΤΟΥ ΜΗΝΟΣ ΙΟΥΛΙΟΥ

Μνήμη τοῦ ἐν ἁγίοις πατρὸς ἡμῶν
Γρηγορίου Ἐπισκόπου Ἀσσοῦ τοῦ θαυ-
ματοουργοῦ.

ΕΙΣ ΤΟΝ ΕΣΠΕΡΙΝΟΝ (*)

Μετὰ τὸν προοιμιακὸν ψαλμόν, στι-
χολογοῦμεν τὸ α' ἀντίφωνον, τὸ Μακά-
ριος ἀνὴρ. Εἰς δὲ τὸ Κύριε ἐκέκραξα,
ἰστώμεν στίχους η'. καὶ ψάλλομεν στι-
χηρὰ προσόμοια.

Ἦχος πλ. β'. Ὁλην ἀποθέμενοι.

Ολος ἐκ νεότητος, τὰς ἡδονὰς τὰς
τοῦ βίου, ἀπορρίψας ὅσιε, τῆς
Τριάδος γέγονας καταγώγιον, καὶ λαμ-
πρῶς ἥστραψας, ἀρετῶν ἐν χάρισι, παμ-
μακάριστε Γρηγόριε, καὶ κατεσκήνωσας,
ἐνθα λάμπει φῶς τὸ ἀνέσπερον, ἰσάγγε-

(*) Ἡ παρούσα ἱερὰ ἀκολουθία ἐγράφη τῷ 1774
ἔτει ἐν μηνὶ Αὐγούστῳ καὶ διὰ χειρὸς τοῦ πολυάθλου καὶ
ἀμαρτωλοῦ Μελετίου πρῶτον Κωνσταντινουπόλεως τοῦ
Τενεδίου, καὶ ὃν χρόνον ἦν ἐξόριστος ἐν τῇ τῆς Μυτι-
λήνης νήσῳ, ἕνεκα τινὸς ἀδικωτάτης διαβολῆς, γενομένης
κατ' αὐτοῦ, πρὸς τὸν τότε ἀνακτα Σουλτάν Μουσταφᾶν,
καὶ εἰς μνημόσυνον αὐτοῦ, ἀφιέρωθη, τῷ ἐν τῇ Ἱερᾷ
πανσέπτῳ τάφῳ τοῦ ρηθέντος ἁγίου Γρηγορίου ὅστις
ἐτησίως ἑορτάζεται εὐλαβῶς παρὰ τῶν εὐσεβῶν χριστι-
ανῶν. Ταῦτα ἀναφέρονται εἰς τὴν χειρόγραφον φυλλάδα
ἣτις εὐρίσκεται σήμερον μεταξύ τῶν χειρογράφων τῆς βι-
βλιοθήκης τοῦ Μητροπολιτικοῦ οἴκου ἐξ ἧς ἐλήφθη ἡ ἀ-
κολουθία εἰς τὸ βιβλίον κ' Ἰακώβου Γ. Κλειομβρότου, Μη-
τροπολίτου Μυτιλήνης, τὰ κατὰ τὴν εὑρεσιν καὶ μετα-
κομιδὴν τῶν Ἱερῶν Λιψάνων τοῦ Ὁσίου Γρηγορίου Ἐπι-
σκόπου Ἀσσοῦ πολιούχου Γέρας Δύο ἀνέκδοτοι ἀκο-
λουθίαι Μυτιλήνη 1965.

λος δεικνύμενος, ταῖς καθαρωτάταις με-
θέξεσιν. Ὅθεν ἀνυμνοῦμεν, καὶ πόθῳ
σὲ γεραίρομεν πιστοί, τὴν σὴν τελούν-
τες πανήγυριν, ἀξιομακάριστε.

Πλοῦτον ἀναφαίρετον, ἔχει σε νῆσος
ἡ Λέσβος, Πάτερ ἀξιάγαστε, φαει-
ναῖς αὐγάζοντα ταῖς λαμπρότησι· διόπερ
συντήρησον, τοὺς οἰκοῦντας ταύτην,
ἐτησίως σοι προστρέχοντας, σοφὲ Γρη-
γόριε, καὶ ἀρυομένους ἰάματα, καὶ τού-
τους διαφύλαξον, ἐκ παντοίων νόσων
καὶ θλίψεων, ὅπως ἀεννάως, τιμῶσι τὴν
θαυμάσιον πηγὴν, τὴν ἐκ τοῦ σοῦ θείου
μνήματος, ὕδωρ ἀναβλύζουσαν.

Τὸν νοῦν σου προσήλωσας, ὅλως Θεῷ
τῷ σωτῇρι, ἱερὲ Γρηγόριε, τοῦ φθαρ-
τοῦ γενόμενος κόσμου ἔξαρνος, τὰς ἐρή-
μους ὤκησας, πόθῳ τοῦ Κυρίου τὰ τερ-
πνὰ μηδὲν ἡγούμενος· διὸ ἡξίωσας, δαί-
μονας ἐλαύνειν σφοδρότατα, καὶ θείαις
ἐπικλήσεσιν, ἐκτελεῖν ἐξαίσια θαύματα·
ἀλλ' οὖν μὴ ἐλλείπης, καὶ νῦν ὑπὲρ ἡ-
μῶν ἐκδυσσωπῶν, Χριστὸν τὸν μόνον φι-
λάνθρωπον, Ἱεράρχα μέγιστε.

Ἦχος δ'. Ἐδωκας σημείωσιν.

Ωφθης ἀπερίτρεπτος, ταῖς μεθοδίαις
τοῦ ὄφεος, προσευχαῖς καὶ δεήσε-
σι, σχολάζων μακάριε, καὶ ταῖς ἀγρυ-
πνίαις, καὶ καθυποτάττων, τὸ ἐμπαθὲς
τοῦ λογισμοῦ, καὶ χαλινώσας σαρκὸς
τὸ φρύαγμα· διὸ σοι ἀντημείψατο ἐπου-
ρανίοις χαρίσμασιν, Ἰησοῦς ὁ φιλάν-
θρωπος καὶ σωτὴρ τῶν ψυχῶν ἡμῶν.

Πρόστηθι τῇ ποιμνῇ σου, τῇ νεολέ-
κτῳ Γρηγόριε, ὡς ποιμὴν ἐννομώ-
τατος καὶ ταύτην ἐξάρπασον, ἐξ ἀγρίων
λύκων, τῶν ἐπεμβαινόντων, καὶ σκορπι-
ζόντων ἀφειδῶς, εἰς ἐρημίας ὄρη, καὶ

βάραθρα, τῇ ράβδῳ τῶν δογμάτων σου, καθυποτάξας ὁδήγησον, ἐπὶ χλόην σωτήριον, καὶ πρὸς ὕδωρ ἀφέσεως.

Δ ὦρον ἀξιέραστον, τῇ Ἱερᾷ σε παρέσχετο, Ἰησοῦς ὁ φιλάνθρωπος, αὐτὸν ἀγαπήσαντα, ἐκ ψυχῆς παμμάκαρ· ὅθεν δυσωπεῖ σε, ὑπὲρ αὐτῆς ἐκλιπαρῶν, μὴ διαλείπης ἀεὶ τὸν Κύριον, παντοίων ἐκλυτρώσασθαι, πειρατηρίων καὶ θλίψεων, Ἱεράρχα Γρηγόριε, πρεσβευτὰ τῶν ψυχῶν ἡμῶν.

Δόξα. Ἦχος πλ. β'.

Δ εὔτε Ἄσσου Μ. Ἀσίας τὸν πρόεδρον, καὶ Κορινθίας τὸ καύχημα, τὸν θεῖον Γρηγόριον, ἐν ᾧδαῖς πιστοί, καταστέψωμεν λέγοντες· χαίροις Ἀιτυληναίων φρουρὸς καὶ τῶν Ἀρχιερέων ἐγκαλόπισμα σεπτόν, καὶ προστάτης θερμότατος· χαίροις τῆς Ἱερᾶς τὸ ἀγλαῖσμα, τῆς Τριάδος πρόμαχος. καὶ τῶν δαιμόνων φυγαδευτής· ἀλλ' ὥς παρρησίαν ἔχων πρὸς Χριστὸν τὸν Θεόν, μὴ παύσῃ πρεσβεύων, ὑπὲρ τῶν πίστει τελούντων τὴν πάνσεπτον μνήμην σου.

Καὶ νῦν. Θεοτοκίον.

Τίς μὴ μακαρίσει σε Παναγία παρθένε; τίς μὴ ἀνυμνήσει σου τὸν ἀλόχευτον τόκον; ὁ γὰρ ἀχρόνως ἐκ Πατρὸς ἐκλάμψας Υἱὸς μονογενής, ὁ αὐτὸς ἐκ σοῦ τῆς ἀγνῆς, προῆλθεν ἀφράστως σαρκωθείς, φύσει Θεὸς ὑπάρχων, καὶ φύσει γενόμενος ἄνθρωπος δι' ἡμᾶς, οὐκ εἰς δυάδα προσώπων τεμνόμενος, ἀλλ' ἐν δυάδι φύσεων, ἀσυγχύτως γνωριζόμενος· αὐτὸν ἱκέτευε, σεμνὴ παμμακάριστε, ἐλεηθῆναι τὰς ψυχὰς ἡμῶν.

Εἰσοδος. Φῶς ἱλαρόν.

Τὸ Προκείμενον τῆς ἡμέρας, καὶ τὰ Ἀναγνώσματα.

Δευτερονομίου τὸ Ἀνάγνωσμα.

(Κεφ. α' 8 - 17)

Εἶπε Μωσῆς πρὸς τοὺς υἱοὺς Ἰσραὴλ, ἴδετε, παραδέδωκα ἐνώπιον ὑμῶν τὴν γῆν, εἰσελθόντες, κληρονομήσατε τὴν γῆν, ἣν ὤμοσε Κύριος τοῖς πατράσιν ὑμῶν, τῷ Ἀβραάμ, καὶ τῷ Ἰσαὰκ καὶ τῷ Ἰακώβ, τοῦ δοῦναι αὐτοῖς αὐτήν, καὶ ἐνετειλάμην τοῖς κριταῖς ὑμῶν ἐν τῷ καιρῷ ἐκείνῳ, λέγων, οὐ δυνήσομαι μόνος φέρειν ὑμᾶς· Κύριος ὁ Θεὸς ὑμῶν ἐπλήθυνεν ὑμᾶς, καὶ ἰδοὺ σήμερον ἐστὲ ὡς τὰ ἄστρα τοῦ οὐρανοῦ τῷ πλήθει· Κύριος ὁ Θεὸς τῶν πατέρων ὑμῶν προσθείη ὑμῖν, ὡς ἐστὲ χιλιοπλασίως καὶ εὐλογῆσαι ὑμᾶς καθότι ἐλάλησεν ὑμῖν· καὶ ἔλαβον ἐξ ὑμῶν ἄνδρας σοφοὺς καὶ ἐπιστήμονας καὶ συνετούς, καὶ κατέστησα αὐτοὺς ἡγεῖσθαι ἐφ' ὑμῶν χιλιάρχους, καὶ ἑκατοντάρχους, καὶ πεντηκοντάρχους καὶ δεκάρχους, καὶ γραμματοεισαγωγεῖς τοῖς κριταῖς ὑμῶν· καὶ ἐνετειλάμην ὑμῖν ἐν τῷ καιρῷ ἐκείνῳ λέγων, διακούετε ἀνὰ μέσον τῶν ἀδελφῶν ὑμῶν καὶ κρίνετε δικαίως ἀνὰ μέσον ἀνδρός, καὶ ἀνὰ μέσον ἀδελφοῦ αὐτοῦ καὶ ἀνὰ μέσον προσηγλυτόν αὐτοῦ· οὐκ ἐπιγνώσῃ πρόσωπον ἐν κρίσει, κατὰ τὸν μικρόν, καὶ κατὰ τὸν μέγαν κρινεῖς, οὐ μὴ ὑποστείλῃ πρόσωπον ἀνθρώπου, ὅτι ἡ κρίσις τοῦ Θεοῦ ἐστίν.

Δευτερονομίου τὸ Ἀνάγνωσμα.

(Κεφ. ι' 14 - 22)

Εἶπε Μωσῆς πρὸς τοὺς υἱοὺς Ἰσραὴλ, ἰδοὺ Κυρίου τοῦ Θεοῦ σου ὁ οὐρανὸς καὶ ὁ οὐρανὸς τοῦ οὐρανοῦ, ἡ γῆ καὶ πάντα ὅσα ἐστὶν ἐν αὐτῇ· πλὴν τοὺς

πατέρας ὑμῶν προείλετο Κύριος ἀγαπᾶν αὐτοὺς καὶ ἐξελέξατο τὸ σπέρμα αὐτῶν μετ' αὐτοὺς ὑμᾶς παρὰ πάντα τὰ ἔθνη, κατὰ τὴν ἡμέραν ταύτην· καὶ περιτεμεῖσθε τὴν σκληροκαρδίαν ὑμῶν καὶ τὸν τράχηλον ὑμῶν οὐ σκληρυνεῖτε ἔτι ὁ γὰρ Κύριος ὁ Θεὸς ἡμῶν, οὗτος Θεὸς τῶν Θεῶν, καὶ Κύριος τῶν Κυρίων, ὁ Θεὸς ὁ μέγας καὶ ἰσχυρὸς καὶ φοβερός, ὅστις οὐ θαυμάζει πρόσωπον, οὐδ' οὐ μὴ λάβη δῶρον, ποιῶν κρίσιν προσηλύτῳ καὶ ὀρφανῷ καὶ χήρᾳ, καὶ ἀγαπᾷ τὸν προσήλυτον, δοῦναι αὐτῷ ἄρτον καὶ ἱμάτιον· Κύριον τὸν Θεόν σου φοβηθήσῃ, καὶ αὐτῷ μόνῳ λατρεύσεις, καὶ πρὸς αὐτὸν κοληθήσῃ, καὶ ἐπὶ τῷ ὀνόματι αὐτοῦ ὁμῇ· αὐτὸς καύχημά σου, καὶ οὗτος Θεός σου, ὅστις ἐποίησέ σοι τὰ μεγάλα καὶ ἔνδοξα ταῦτα, ἃ εἶδον οἱ ὀφθαλμοί σου.

Σοφίας Σολομῶντος, τὸ ἀνάγνωσμα.

(Κεφ. δ' 7 - 15)

Δίκαιος ἐὰν φθάσῃ τελευτῆσαι, ἐν ἀναπαύσει ἔσται· γῆρας γὰρ τίμιον οὐ τὸ πολυχρόνιον, οὐδὲ ἀριθμῷ ἐτῶν μεμέτρηται· πολυὰ δέ ἐστι φρόνησις ἀνθρώποις, καὶ ἡλικία γήρως, βίος ἀκηλίδωτος· εὐάρεστος Θεῷ γενόμενος, ἡγάπηθη, καὶ ζῶν μεταξὺ ἀμαρτωλῶν, μετετέθη· ἡρπάγη, μὴ κακία ἀλλάξῃ συνεσιν αὐτοῦ, ἢ δόλος ἀπατήσῃ ψυχὴν αὐτοῦ· βασκανία γὰρ φαυλότητος ἀμαυροῖ τὰ καλά, καὶ ρεμβασμὸς ἐπιθυμίας, μεταλλεύει νοῦν ἄκακον. Τελειωθείς ἐν ὀλίγῳ, ἐπλήρωσε χρόνους μακροὺς· ἀρεστὴ γὰρ ἦν Κυρίῳ ἡ ψυχὴ αὐτοῦ, διὰ τοῦτο ἔσπευσεν ἐκ μέσου πονηρίας· οἱ δὲ λαοὶ ἰδόντες, καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ,

ΕΙΣ ΤΗΝ ΛΙΘΗΝ

Στιχηρὰ Ἰδιόμελα. Ἦχος β'.

Ηγάπησας Ἱεράρχα, τὴν ἀνωτάτῳ φιλοσοφίαν, καὶ ἔξω κόσμου ἐγένου ζῶν ὑπὲρ τὰ ὁρώμενα, καὶ ἔσοπτρον ἀκηλίδωτον Θεοῦ θεῖον ἀνεδείχθης, καὶ ὢν ἀεὶ ἡνωμένος φωτί, φῶς προσελάμβανες, καὶ τρανώτερον τοῦ μακαρίου ἔτυχες τέλους, πρέσβευε Πάτερ Γρηγόριε, ὑπὲρ τῶν ψυχῶν ἡμῶν.

Ἦχος ὁ αὐτός.

Ηπηγὴ τῶν ἰαμάτων, ἓνα καὶ μόνον ἐθεράπευε τοῦ ἔτους, ἡ πηγὴ τοῦ Ἱεράρχου, ἅπαν τὸ πλῆθος θεραπεύει τῶν νοσοῦντων. Ἀνενδεῆς γὰρ ὑπάρχει, καὶ ἀδαπάνητος, ὁ πλοῦτος τοῦ ἁγίου σου· ταῖς αὐτοῦ ἱκεσίαις, Χριστέ, ἐλέησον, καὶ σῶσον ἡμᾶς.

Ἦχος ὁ αὐτός.

Αγάλλεται μὲν ἡ πληθὺς τῶν Ἑλλήνων, κομπάζει δὲ μᾶλλον Ἱερά, ἢ τὴν ἱεράν σου πλουτοῦσα λάρνακα. Καὶ γὰρ ἀεννάως ὕδωρ ἐκβλύζει σωτήριον, τοῖς προσιοῦσιν ἐν πίστει, τὰς ἰάσεις παρέχον. Ἀλλ' ὦ παμμάκαρ Γρηγόριε, μὴ διαλείπῃς πρεσβεύων, ὑπὲρ τῶν πόθῳ τελούντων τὴν μνήμην σου.

Δόξα. Ἦχος πλ. δ'.

Τίς μὴ θαυμάσει, τίς μὴ δοξάσει, τίς μὴ ὑμνήσει πιστῶς, τοῦ ἐνδόξου Ἱεράρχου τὰ θαύματα, ὅτι καὶ μετὰ τὴν ἀγίαν αὐτοῦ μετάστασιν, παρέχει πᾶσι τοῖς προσιοῦσι πλουσίως τὰ ἰάματα, ἡ γὰρ ἐκ τοῦ τάφου αὐτοῦ ἀεννάως βρύουσα πηγὴ, τοῖς πᾶσι βραβεύει τὴν χάριν τῶν ἰάσεων· διὸ ἄσωμεν ὕμνοις τῷ εὐερ-

γέτη Θεῷ, τῷ ἀναδείξαντι αὐτόν, εἰς ἱα-
τρείαν τῶν ψυχῶν καὶ τῶν σωμάτων ἡμῶν.

Καὶ νῦν.

Δέσποινα πρόσδεξαι τὰς δεήσεις τῶν
δούλων σου καὶ λύτρωσαι ἡμᾶς ἀπὸ
πάσης ἀνάγκης καὶ θλίψεως.

Εἰς τὸν στίχον.

Στιχηρὰ προσόμοια.

Ἦχος β'. Ὅτε ἐκ τοῦ ξύλου σε νεκρόν.

Οτε τῆς σαρκὸς τὰς ἡδονάς, καὶ τὴν
ματαιότητα βίου, πάτερ ἐξέφυγες,
τότε τῇ τοῦ Πνεύματος ἐλάμφθης χάρι-
τι, φωτισθεὶς τὴν διάνοιαν· ἀπέρριψας
πλοῦτον, καὶ τὴν περιφάνειαν, τῆς ἐπι-
κῆρου ζωῆς· ὅθεν τῷ Χριστῷ νῦν πρε-
σβεύεις, ὑπὲρ τῶν τιμώντων σε πόθῳ,
ἀξιομακάριστε Γρηγόριε.

Στίχ. Τίμιος ἐναντίον Κυρίου, ὁ θάνατος.

Χώρα ἐνοικήσας Ἱερᾶς, πρόμαχος
αὐτῆς ἀνεδείχθης, ἐν πειρασμοῖς
κραταιός, ἅγιε Γρηγόριε, ἀρχιεράρχο
Χριστοῦ, ἦν καὶ νῦν διατήρησον, ἀλώ-
βητον πάσης, προσβολῆς ἀλάστορος,
καὶ ἐπηρείας ἐχθροῦ, ὅπως ἐτησίως γε-
ραίρη, σοῦ τὴν ἀεισέβαστον μνήμην,
τὸν σωτῆρα Κύριον δοξάζουσα.

Στίχ. Μακάριος ἀνὴρ ὁ φοβούμενος.

Μέγας ἀντιλήπτωρ καὶ θερμός, τοῖς
ἐν Κορινθία οἰκοῦσιν, ὑπάρχεις
ἐνδοξε, ἅγιε Γρηγόριε, ἱερομῦστα Χρι-
στοῦ, καὶ διώκεις νοσήματα, τῶν πίστει
καὶ πόθῳ, σοῦ τὴν παναοίδιμον μνήμην
τελούντων σεπτῶς, λύων συμφορῶν καὶ
κινδύνων, τούτους καὶ τῶν θλίψεων πά-
τερ, ἐν ταῖς πρὸς τὸν Κύριον πρεσβείαις
σου.

Δόξα. Ἦχος πλ. β'.

Οτὴν χάριν τῶν θαυμάτων οὐρανόθεν
κομισάμενος, καὶ τὰς νόσους τῶν
ἀνθρώπων, ἐκδιώκων τῇ δυνάμει Χρι-
στοῦ, τοῦ Ἄσσου ὑπάρχεις στύλος
καὶ ἐδραῖωμα, παμμακάριστε Γρηγόριε,
καὶ τῆς Ἱερᾶς καύχημα καὶ ἀγλάϊσμα
παρρησίαν ἔχων πρὸς Κύριον, αὐτόν
ικέτευε, σωθῆναι τὰς ψυχὰς ἡμῶν.

Καὶ νῦν. Ἦχος ὁ αὐτός.

Θεοτόκε σὺ εἰ ἡ ἄμπελος ἡ ἀληθινὴ
ἡ βλαστήσασα τὸν καρπὸν τῆς ζω-
ῆς. Σὲ ἱκετεύομεν πρέσβευε Δέσποινα
μετὰ τοῦ Ἱεράρχου καὶ πάντων τῶν Ἀ-
γίων ἐλεηθῆναι τὰς ψυχὰς ἡμῶν.


Ἦχος γ' - Θείας πίστεως

Μέγαν πρόμαχον σε κεκτημένη ἡ κω-
μόπολις Ἄσσου, ὦ πάτερ, γόνε
Λέσβου Γρηγόριε ὅσιε, τοῦ ἱεροῦ σου λει-
ψάνου μέλους ἀξιωθέντες προσκυνοῦμεν
αὐτό μετ' εὐλαβείας, γεραίροντες Ἱεράρ-
χην Ἄσσου Μικρᾶς Ἀσίας ἐν ἁσμασι καὶ
ὠδαῖς πνευματικαῖς.

Καὶ νῦν

Σέ τὴν μεσιτεύσασαν τὴν σωτηρίαν
τοῦ γένους ἡμῶν, ἀνυμνοῦμεν Θεο-
τόκε Παρθένε· ἐν τῇ σαρκί γάρ τῇ ἐκ σοῦ
προσληφθείση, ὁ Υἱός σου καὶ Θεός ἡμῶν
τό διά Σταυροῦ καταδεξάμενος πάθος,
ἐλυτρώσατο ἡμᾶς, ἐκ φθορᾶς ὡς φιλάν-
θρωπος.

Ἀπόλυσις.



ΕΙΣ ΤΟΝ ΟΡΘΡΟΝ

Μετά τὴν α' στιχολογίαν κάθισμα.

Ἦχος πλ. α'. Τὸν συνάναρχον Λόγον.

Τὸν ποιμένα τὸν μέγαν, καὶ Ἱεράρχην Ἀσσοῦ, εὐφημήσωμεν πάντες θεῖον Γρηγόριον, τοὺς διαφόρους πειρασμοὺς καθυπομείναντα, καὶ τῶν δαιμόνων τὴν ἰσχύν, ἀποσοβήσαντα στερεῶς, καὶ πλάνην καταβαλόντα, καὶ νῦν πρεσβεύοντα τῷ Κυρίῳ, ἐλεηθῆναι τὰς ψυχὰς ἡμῶν.

Δόξα. Καὶ νῦν. Θεοτοκίον.

Τὸ ἐξαίσιον θαῦμα τὸ τῆς συλλήψεως, καὶ ὁ ἄφραστος τρόπος ὁ τῆς γεννήσεως, ἐν σοὶ ἐγνώρισταί ἀγνή ἀειπαρθενε· καταπλήττει μου τὸν νοῦν, καὶ ἐξιστᾷ τὸν λογισμόν, ἡ δόξα σου Θεοτόκε, τοῖς πᾶσιν ἐφαπλουμένη, πρὸς σωτηρίαν τῶν ψυχῶν ἡμῶν.

Μετά τὴν β' στιχολογίαν. Κάθισμα.

Ἦχος πλ. δ'. Τὴν Σοφίαν καὶ Λόγον.

Ιαμάτων δοτῆρα θαυματουργόν, καὶ θαυμάτων λαμπτῆρα φωταγωγόν, ἡ χάρις τοῦ Πνεύματος, σὲ τοῖς πᾶσιν ἀνέδειξε, τὴν γὰρ δαιμόνων πλάνην, ἀνδρείως κατέβαλες, καὶ τῶν πιστῶν ἀπάντων, τὸν νοῦν κατεφώτισας· ὅθεν ἱατρεῖον τῶν ψυχῶν κεκτημένοι, τὸν πάνσεπτον τάφον σου, ἐν αὐτῷ καταφεύγομεν, Ἱεράρχα Γρηγόριε. πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ τὴν ἁγίαν μνήμην σου.

Δόξα. Καὶ νῦν. Θεοτοκίον.

Τὴν ψυχὴν μου Παρθένε τὴν ταπεινήν, τὴν ἐν ζάλῃ τοῦ βίου τῶν πειρασμῶν, νῦν ὥς ἀκυβέρνητον, ποντουμένην πανάμωμε, ἁμαρτιῶν τε φόρτῳ φανείσαν ὑπέραντλον, καὶ εἰς πυθμένα ἄδου, πεσεῖν κινδυνεύουσαν, φθάσον Θεοτόκε τῇ θερμῇ σου πρεσβείᾳ, καὶ σῶσον παρέχουσα τὸν λιμένα τὸν εὐδιον· ἵνα πίστει κραυγάζω σοι, πρέσβευε τῷ σῷ υἱῷ καὶ Θεῷ, τῶν πταισμάτων δοῦναί μοι τὴν ἄφεσιν· σὲ γὰρ ἔχω ἐλπίδα ὁ ἀνάξιος δοῦλός σου.

Μετά τὸν Πολυέλεον. Κάθισμα.

Τοὺς ἄθλους τῶν ἁγίων θερμῶς ἐπιζηλώσας ἐδείχθης ἐν τῷ κόσμῳ ἰσάγγελος τὸν βίον· ἐτίμησας ἦν εἴληφας ἀρχήν, τὸ τάλαντον αὐξήσας τοῦ Χριστοῦ καὶ ὁσίως διαπρέψας ταῖς ἀρεταῖς σου πάντας κατεφώτισας. Δόξα τῷ ὄν ἡγάπησας πολὺ, δόξα τῷ σὲ θαυμαστώσαντι, δόξα τῷ ᾧ παράστασαι Χριστῷ, Πάτερ Γρηγόριε.

Τῶν ἐν σοὶ τὰς ἐλπίδας Παρθένε ἄχραντε, ἀνενδοιάστως ἐχόντων σκέπη ὑπάρχουσα, ἐκ ποικίλων πειρασμῶν καὶ περιστάσεων, καὶ κινδύμων χαλεπῶν ἐλευθέρωσον ἡμᾶς, πρεσβεύουσα τῷ υἱῷ σου, σὺν τῷ σεπτῷ Γρηγορίῳ, καὶ σῶσον πάντας τοὺς ἀνυμνοῦντάς σε.

Οἱ ἀναβαθμοὶ καὶ τὸ α' Ἀντίφωνον τοῦ δ' ἤχου. Προκείμενον, ἤχος δ'.

Οἱ ἱερεῖς σου Κύριε ἐνδύσονται δικαιοσύνην.

Στίχ. Καυχῆσονται ὅσιοι ἐν δόξῃ.

Πᾶσα πνοή.

Εὐαγγέλιον, ἐκ τοῦ κατὰ Λουκᾶν.
Εἶπεν ὁ Κύριος πρὸς τοὺς ἐληλυθότας
πρὸς αὐτὸν Ἰουδαίους. (Ζήτει εἰς τὸν
ὄρθρον τῆς 17' Νοεμβρίου).

Ὁ Ν' ψαλμός.

Δόξα. Ταῖς τοῦ Ἱεράρχου πρεσβείαις.
Καὶ νῦν. Ταῖς τῆς Θεοτόκου πρεσβείαις.
Στίχ. Ἐλέησόν με ὁ Θεὸς κατὰ τὸ μέγα.

Ἰδιόμελον. Ἦχος πλ. β'.

Εξεχύθη ἡ χάρις ἐν χεῖλεσί σου. ὅσιε
πάτερ, καὶ γέγονας ποιμὴν τῆς τοῦ
Χριστοῦ ἐκκλησίας, διδάσκων τὰ λογι-
κὰ πρόβατα, πιστεύειν εἰς Τριάδα ὁμο-
ούσιον, ἐν μιᾷ Θεότητι.

Σῶσον ὁ Θεὸς τὸν λαόν σου. Καὶ τὰ
λοιπά. Ὁ Κανὼν τῆς Θεοτόκου, μετὰ
τῶν εἰρμῶν εἰς ς' καὶ τοῦ Ἀγίου οἱ δύο
εἰς η'. Ὁ κανὼν τῆς Θεοτόκου, οὗ ἡ ἀ-
κροστιχίς.

«Τοὺς προστρέχοντας εἰς σὲ σῶζε
Παρθένε».

Ὡδὴ α'. Ἦχος πλ. β'. Ὁ Εἰρμός.

Δεῦτε λαοί, ἄσωμεν ἄσμα, Χριστῷ τῷ
Θεῷ, τῷ διελόντι θάλασσαν, καὶ ὁ-
»δηγήσαντι τὸν λαόν, ὃν ἀνῆκε, δουλεί-
»ας Αἰγυπτίων, ὅτι δεδόξασται.

Τὸν εὐσεβῶς, σὲ Θεοτόκον κυρίως
ἀγνήν, ὁμολογοῦντα ἄχραντε, ψυχῇ
καὶ στόματι, χαλεπῶν ἐκ κινδύνων, καὶ
νόσων καὶ πταισμάτων, νῦν με διάσωσον.

Ολὴν ἐν σοί, τῶν χαρισμάτων τὴν
ἄβυσσον, ἀποκειμένην ἔγνωμεν, διὸ
προσφεύγοντες, Θεοτόκε προθύμως, τῇ
σκέπῃ σου τῇ θείᾳ διασωζόμεθα.

Υπὲρ ἡμῶν, τῶν σὲ ὑμνούντων δυσώ-
πησον, τὸν σαρκωθέντα πάναγνε,

ἐκ τῶν ἀχράντων σου καὶ τιμίων αἱμά-
των, ρυσθῆναι ἐκ πταισμάτων, καὶ χαλε-
πῶν πειρασμῶν.

Σὲ οἱ πιστοί, καύχημα πάντες κεκτή-
μεθα, καταφυγὴν καὶ στήριγμα, καὶ
ἀγαλλίαμα, καὶ ψυχῶν σωτηρίαν, ἐλπίδα
τε καὶ τεῖχος, Θεοχαρίτωτε.

Ὁ κανὼν τοῦ ἁγίου.

Ὡδὴ α'. Ἦχος δ'. Ἀνοιξω τὸ στόμα μου.

Πλουτήσας θεόπνευστε, πνευματικῶς
τὰ μυστήρια, ἡρεύξω Γρηγόριε,
δογμάτων λόγια, δι' ὧν γέγονας, ποιμὴν
τῆς ἐκκλησίας, πρὸς μάνδραν οὐράνιον
διαβιβάζων αὐτήν.

Πρὸς ὕψος ἀνέδραμες, τῶν τῆς γρα-
φῆς ἀναβάσεων καὶ ταύτης κατώ-
πτεισας νοῦ καθαρότητι, τὸ ἀμήχανον
ἀπόρρητόν τε κάλλος, δι' οὗ ἐχρημάτι-
σας ἱεραρχίας λαμπτήρ.

Τῆς θείας ἐλλάμψεως, τοῦ νοητοῦ πά-
τερ ἔτυχες, φωτὸς καὶ κατηύγασας,
τὰς διανοίας ἡμῶν, τὰς αἰρέσεις δέ, ὁρ-
θοτόμοις ἀκτῖσι, τεφρώσας κατέφλεξας
διὰ τοῦ πνεύματος.

Οτόκος ἀπείρανδρος, ἐν σοὶ τελεῖται
πανάμωμε, ἐκ σοῦ ὁ ὑπέρθεος λόγος
προέρχεται, καὶ τηρήσας σε, παρθένον
μετὰ τόκον, Θεός τε καὶ ἄνθρωπος, ὁρᾶ-
ται τέλειος.

Ἄλλος κανὼν τοῦ ἁγίου.

Ὡδὴ α'. Ἦχος πλ. δ'. Ὑγρὰν διοδεύσας.

Ανοιξόν μου στόμα θαυματουργέ, καὶ
κάθαρον χεῖλη, καὶ καρδίαν τὴν
ῥυπαράν, ὅπως ἐπαξίως ἀνυμνήσω, τῶν
σῶν θαυμασίων τὸ πέλαγος.

Σ ὡσον Ἱεράρχα θαυματουργέ, καὶ δίδου μοι χεῖρα, βοηθείας πάτερ σοφέ, ὅπως ἐπιτύχω σωτηρίας, ἐκ τοῦ ἰάματα βρύοντος τάφου σου.

Ο σὸς τάφος βρῖει, ὕδωρ αἰεί, ἰώμενος πάντας, νοσημάτων παντοδαπῶν· διὸ δυσωπῶ σε, ἰασέ με, τῆς ἀσθενείας, ἧς νῦν ἐκπιέζομαι.

Θεοτοκίον.

Υ πάρχεις Παρθένε Χριστιανῶν, πάντων ἀσθενούντων, καταφύγιον καὶ λιμήν, τῶν σοὶ προστρεχόντων Θεοτόκε, καμοὶ γενοῦ βοηθὸς τῇ ἰκέτῃ σου.

ᾠδὴ γ'. Ὁ Εἰρμός.

Σ τερέωσον ἡμᾶς ἐν σοὶ Κύριε, ὁ ξύλῳ νεκρώσας τὴν ἁμαρτίαν, καὶ τὸν φόβον σου ἐμφύτευσον, εἰς τὰς καρδίας ἡμῶν τῶν ὑμνούντων σε.

Π ρεσβείαις σου ἀγνή Θεὸν ὃν ἔτεκες, παράσχου εὐύλατον σοῖς ἰκέταις, τοῖς προστρέχουσι τῇ σκέπῃ σου, καὶ πιστῶς προσκυνοῦσί σου τὴν κύησιν.

Ρ ημάτων τῆς ἐμῆς ψυχῆς ἐπάκουσον, Παρθένε ἐκ βάθους μου τῆς καρδίας, ἃ προσφέρω σοι πανύμνητε, καὶ παθῶν καὶ κινδύνων με διάσωσον.

Ο λην μου τὴν ζωὴν διακυβέρνησον, Παρθένε ἐλπίς μου καὶ προστασία, πειρασμῶν καὶ περιστάσεων, λυτρουμένη δεινῶν με Θεονύμφευτε.

Σ οφίαν τοῦ Θεοῦ τὴν ἐνυπόστατον, ἀγκάλαις ὡς φέρουσα, Θεομήτορ, ἐξ ἀγνοίας καὶ πωρώσεως, λυτρωθῆναι ἡμᾶς νῦν καθικέτευε.

Ἄλλος. Εὐφραίνεται ἐπὶ σοί.

Α κηλίδωτον νοῦν, τῇ ἀναλάμψει τῶν σεπτῶν πράξεων, ἔχων ἐδείχθης ἔσοπτρον, Ἱεράρχα θείας λαμπρότητος.

Τ ῆς χάριτος ἀληθῶς, τῇ ἐπ' ἐλπίδι τελεσθεῖς ὅσιε, ἱεουργὸς γέγονας, τοῦ εὐαγγελίου τῆς χάριτος.

Τ ῶν λόγων σου τὸ τερπνόν, ὑπὲρ κηρίου γλυκασμόν φέρουσα, ἡ ἐκκλησία ἐνδοξε, ἐκπτύει πικρίαν αἵρέσεων.

Ω ς πύλην σε καὶ ναόν, τῆς θείας δόξης κοινωνὸν σέβοντες μήτερ Θεοῦ πανάμωμε, πάντες τῶν κινδύνων λυτρούμεθα.

Ἄλλος. Οὐρανίας ἀψίδος.

Π ρογινώσκων τὰ πάντα, ὁ ποιητῆς Κύριος, ἔθετό σε μάκαρ, ἐν ὕψει, καὶ καθηγίασε, τὴν ἐκ τοῦ τάφου τοῦ σοῦ, πηγὴν σοφῆς Ἱεράρχα, βρύουσαν ἰάματα, τοῖς προσπελάζουσι.

Ι ατρεῖον ὑπάρχει, τάφος ὁ σὸς ὅσιε καὶ ἀπὸ ποικίλων ἰᾶται νόσων τοὺς κάμνοντας, προσερχομένους αὐτῷ, καὶ ἀνυμνοῦντας ἀπαύστως, τὸν σὲ ἀναδείξαντα θεῖον ἀκέστορα.

Η τοῦ πνεύματος χάρις, τῇ Ἱερᾷ δέδωκε, τῇ γεννησαμένη σε χώρα πάτερ Γρηγόριε, δῶρον πολύτιμον, τὸν σὸν σεβάσμιον τάφον, ἀεννάως βρύοντα ὕδωρ σωτήριο.

Θεοτοκίον.

Μ εσιτεία ὑπάρχεις, χριστιανῶν ἀχραντε, καὶ τῶν ἐν ἀνάγκαις προστατῆς καὶ καταφύγιον, τῶν προσφευγόν-

των σοι, Θεοκυήτορ Παρθένε, Παναγία Δέσποινα θεοχαρίτωτε.

Κάθισμα.

Ἦχος πλ. δ'. Τὴν Σοφίαν καὶ Λόγον.

Ποταμὸν ἰαμάτων πλήρη σοφεί, καὶ πηγὴν σε θαυμάτων ἀνελλιπῆ, ἔδειξε Γρηγόριε, τοῦ ἐλέους ἡ ἄβυσσος· οἱ γὰρ βαρεῖαις νόσοις, πικρῶς πιεζόμενοι, καὶ συμφοραῖς τοῦ βίου, δεινῶς ἐταζόμενοι, πάσης ἀθυμίας, ἀκεσόδουνον ὄντως, εὐρίσκουσι φάρμακον, τὴν θερμὴν σου ἀντίληψιν· διὰ τοῦτο βοῶμέν σοι, πρέσβευε Χριστῷ τῷ Θεῷ, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ τὴν ἁγίαν μνήμην σου.

Δόξα. Καὶ νῦν. Θεοτοκίον.

Ως πανάμωμος νύμφη τοῦ ποιητοῦ, ὡς ἀπείρανδρος μήτηρ τοῦ λυτρωτοῦ, δοχεῖον ὡς ὑπάρχουσα, τοῦ ὑψίστου πανύμνητε, ἀνομιῶν με ὄντα, αἰσχρὸν καταγώγιον, καὶ ἐν γνώσει γενόμενον, τοῖς δαίμοσι παίγνιον, σπεῦσον καὶ τῆς τούτων κακουργίας με ρῦσαι, λαμπρὸν οἰκητήριον, δι' ἀρετῆς ἀπαρτίσασα φωτοδόχε ἀκήρατε, διώξον τὸ νέφος τῶν παθῶν, καὶ τῆς ἄνω λαμπρότητος ἀξιώσον, καὶ φωτὸς ἀνεσπέρου πρεσβείαις σου.

ᾠδὴ δ'. Ὁ Εἰρμός.

Ακήκοα Κύριε τὴν ἔνδοξόν σου οἰκονομίαν καὶ ἐδόξασα φιλάνθρωπε, »τὴν ἀκατάληπτόν σου δύναμιν.

Τῶν τραυμάτων μου Δέσποινα τῶν τῆς ψυχῆς, σαρκὸς τε νοσημάτων, ἡ Θεὸν τεκοῦσα λύσιν παράσχου μοι.

Ριπιζόμενον πάθεσι καὶ λογισμοῖς καὶ βίου τρικυμίαις, ἐλπίδι Παρθένε, καὶ πίστει βεβαίωσον.

Εκ περιστάσεως ρῦσαί με μήτερ Θεοῦ, καὶ ζάλης καὶ κινδύνων, ταῖς σαῖς ἱκεσίαις, μόνη πανύμνητε.

Χειμαζόμενον κλύδωνι βιωτικῷ, ἐξάρπασον Παρθένε, πρὸς τὸν σὸν λιμένα καθοδηγοῦσά με.

Ἄλλος. Εἰσακήκοα ὁ Θεὸς τὴν ἀκοήν.

Τῇ σαγήνῃ τῆς ἀληθοῦς, ὁμολογίας ζωγράφου πατέρα, ὡς ἰχθύας σὺ τῆς ποιμένης σου, ἱερὸν κατάστημα, Θεῷ θυσίαν προσήγαγες.

Σὺ διέκοψας κεφαλὰς, ὡς ἐν ἐκστάσει αἵρετιζόντων, τὸ τῆς πίστεως κεφάλαιον, Χριστὸν ὀπλίσάμενος· διὸ καὶ νίκης στέφος ἀνεπλέχθη σοι.

Ιεράρχης καὶ λειτουργός, τῆς θείας ὁφθης οἰκονομίας, καὶ τῆς δόξης τῶν τοῦ πνεύματος, χαρισμάτων γέγονας, μυσταγωγὸς καὶ μύστης πανίερος.

Σὲ τείχος ἐν πειρασμοῖς καὶ θείαν σκέπην ἐν περιστάσει, Θεονύμφευτε κεκτήμεθα, καὶ λιμένα εὐδιον καὶ ἀσφαλὲς ψυχῶν ἱλαστήριον.

Ἄλλος. Εἰσακήκοα Κύριε.

Επὶ σὲ τὴν ἐλπίδα μου, πᾶσαν ἀνατίθην ἱερώτατε, τὴν ὑγείαν μοι νῦν δώρησαι· ἐκ Θεοῦ γὰρ ἔχεις τὰ χαρίσματα.

Νῦν προστρέχω τῷ τάφῳ σου πάτερ ἱεράρχα, θεράπων γνήσιε, τοῦ Χριστοῦ παμμακάριε, δώρησαί μοι χάριν, ρῶσιν σώματος.

Αδιστάκτως προσέρχομαι, μετὰ προθυμίας καὶ μετὰ πίστεως, τῷ σῷ τάφῳ παμμακάριστε, ὅπως ἐπιτύχω τῆς ἰάσεως.

Θεοτοκίον.

Υμνωδίας πανάχραντε, τῶν σοὶ προσ-
τρεχόντων, δέχου καὶ σῶσον με, ἀ-
πὸ πάσης περιστάσεως, καὶ παντὸς κιν-
δύνου τὸν ἰκέτην σου.

ᾠδὴ ε΄. Ὁ Εἰρμός.

Ο τοῦ φωτὸς χορηγός, καὶ τῶν αἰώνων
ποιητὴς Κύριος, ἐν τῷ φωτὶ τῶν σῶν
»προσταγμάτων ὁδήγησον ἡμᾶς, ἐκτὸς
»σου γὰρ ἄλλον Θεὸν οὐ γινώσκομεν.

Οπλον ἀήττητον, κατὰ ποικίλων πει-
ρασμῶν, ἔχοντες, τῶν δυσμενῶν πά-
σης ἐπηρείας, λυτρούμεθα σαφῶς, οἱ
σὲ Θεοτόκον ἀεὶ ἐπιστάμενοι.

Νόμου τὸ πλήρωμα, ἡ ἀνωτέρα χερου-
βὶμ τέτοκας, τὸν τοῦ Θεοῦ ἐκ σοῦ
σαρκωθέντα, υἱὸν μονογενῆ· ὃν ὑπὲρ
τῶν δούλων τῶν σῶν ἐκδυσώπησον.

Τὸν τοῦ παντὸς ποιητήν, ἐν ταῖς ἁγ-
κάλαις σου ἀγνὴ φέρουσα, τοῦτον
ἡμῖν ταῖς σαῖς ἰκεσίαις, εὐίλατον δίδου,
τοῖς νῦν ἐκ καρδίας πρὸς σὲ καταφεύ-
γουσι.

Απὸ στενώσεως, καὶ κατωδύνου μου
ψυχῆς δέησιν, τῶν οἰκτιρμῶν μόνη
τῇ τεκούσῃ, τὸν αἴτιον Λόγον, προσφέ-
ρω ὁ τάλας, οἰκτεῖρας σῶσόν με·

Ἄλλος. Σὺ Κύριέ μου φῶς.

Σὺ θεῖος ποταμός, ἐγνωρίσθης τῇ
ποίμνῃ σου, τὴν ἄρουραν καταρδεύ-
ων, τῶν ψυχῶν Ἱεράρχα, τοῖς θείοις σου
χαρίσμασιν.

Εξέλαμψας ἡμῖν, τῶν σῶν λόγων λαμ-
πρότητα, σκεδάσας δὲ τὴν ὁμίχλην,

τῶν ἀθέων δογμάτων, ἀστήρ ὠφθης ἀνέ-
σπερος.

Χεῖρας αἷς πρὸς Θεόν, ἰκεσίαις μοι
ἔκτεινον, ἐν θλίψεσι βοηθείας, ἐκ
δεινῶν δυσχερείας, Γρηγόριε θεράπον
Χριστοῦ.

Σὲ ὄπλον ἀρραγές, κατ' ἐχθρῶν προ-
βαλλόμεθα, σὲ ἄγκυραν καὶ ἐλπίδα
τῆς ἡμῶν σωτηρίας, Θεόνυμφε κεκτή-
μεθα.

Ἄλλος. Ἵνα τί με ἀπώσω.

Μιμητὴς τοῦ δεσπότου, γέγονας Γρη-
γόριε ἀειμακάριστε· καὶ γὰρ τοῦ-
του πᾶτερ τοῖς ἰχνεσιν ἠκολούθησας· ὤ-
θεν ἠξιώσαι, τοῦ θεραπεύειν τὰς νόσους,
καὶ διώκειν πνεύματα, τῇ τούτου χάριτι.

Ωτῶν σῶν ἀνεφίκτων, καὶ τῶν ἀμε-
τρήτων σου κριμάτων Κύριε, ὅτι
τοὺς γηϊνους, οὐρανίους εἰργάσω τοῖς
θαύμασι, καὶ τῶν ἰαμάτων πλουσίαν χά-
ριν ἐδωρήσω, τοῦ ἰᾶσθαι παντοῖα νοσή-
ματα.

Υδωρ βρύει σὸς τάφος, καὶ οἱ ἀρυό-
μενοι ἀπολυτροῦνται πιστῶς, ἐκ
παντοίων νόσων, καὶ δεινῶν ἀλγηδόνων
καὶ θλίψεων, ὅθεν ἐτησίως, τὴν σεπτὴν
ἐπιτελοῦσι, παμμακάριστε πᾶτερ πανή-
γυριν.

Θεοτοκίον.

Γηγενῶν προστασία, καὶ καταφυγή,
καὶ βοήθεια πάναγνε, Θεοτόκε, μή-
τηρ τοῦ Θεοῦ χρηματίσασα πρέσβευε,
τὸν ἐκ σοῦ τεχθέντα, λύσιν σφαλμάτων
μοι δοθῆναι, καὶ πταισμάτων ἀμέτρων
συγχώρησιν.

ᾠδὴ ς΄. Ὁ Εἰρμός.

Εν ἀβύσσῳ πταισμάτων κυκλοῦμενος,
τὴν ἀνεξιχνίαστον τῆς εὐσπλαχνίας

»σου ἐπικαλοῦμαι ἄβυσσον, ἐκ φθορᾶς
»ὁ Θεός με ἀνάγαγε.

Σωτηρίας λιμένα γινώσκων σε, πλέων
πολυφρόντιδος βίου τὴν θάλασσαν,
ἐπικαλοῦμαι Δέσποινα, κυβερνήτην ψυ-
χῆς μου γενέσθαι σε.

Ενεδύθην στολὴν κακουχούμενος, μή-
τηρ ἀειπάρθενε, τῆς ἀφροσύνης μου,
ἀλλ' ἡ Θεὸν κυήσασα, τῆς χαρᾶς τὸν χι-
τῶνα ἀντίδος μοι.

Ιερᾶς πολιτείας ἐκπέπτωκα, ἀθυμῶν ὁ
δεΐλαιος, ἀλλ' ἐπανάγαγε, εὐλογημέ-
νη δέσποινα, προσταγαῖς τοῦ υἱοῦ σου
ρυθμίζουσα.

Θεοτοκίον.

Συμπαθείας με θείας ἀξίωσον, ἡ τὸν
συμπαθέστατον λόγον κυήσασα, τὸν
τῷ ἰδίῳ αἵματι, ἐκ φθορᾶς τοὺς ἀνθρώ-
πους ρυσάμενον.

Ἄλλος. Ἐβόησε προτυπῶν.

Τὴν ἄβυσσον τῶν γραπτῶν νοημάτων
ἐξήντλησας, καὶ τὸν πλοῦτον, τῶν
ἐνθέων δογμάτων ἐπλούτησας, καὶ ἐξή-
ρανας, ποταμοὺς Ἱεράρχα αἰρέσεων.

Τῇ τραπέζῃ τοῦ δεσπότη Χριστοῦ
παριστάμενος, καὶ τῆς θείας εὐωχί-
ας αὐτοῦ ἀξιούμενος, ἐκτενῶς μὴ παύση,
ἱλασμόν ἐξαιτῶν ταῖς ψυχαῖς ἡμῶν.

Τὴν μάχαιραν, τῷ τοῦ πνεύματος λό-
γῳ σπασάμενος, τῶν ἀθέων νοημά-
των καθεῖλες τὰ ἔκφυλα, καὶ ἐρρίζωσας
Θεοφόρε πιστῶν τὰ νοήματα.

Τῷ τόκῳ σου τῆς ἀρχαίας ἀρᾶς ἀπηλ-
λάγημεν· τὴν χαρὰν γάρ, ἐν γαστρί-
σου παρθένε συνέλαβες, καὶ Θεὸν τεκοῦ-
σα τῶν ἀνθρώπων τὴν φύσιν ἐθέωσας.

Ἄλλος. Ἰλάσθητί μοι Σωτήρ.

Ο πρόεδρος μὲν Ἀσσοῦ, τῆς Ἱερᾶς δὲ
τὸ καύχημα, ἐξέλαμψεν ἀληθῶς, ὥ-
ς ἥλιος, καὶ πάντας ἐφαίδρυνε, ταῖς
φαινοτάταις, ἀστραπαῖς τῶν διδαγμά-
των αὐτοῦ.

Εν Ἱερᾷ μὲν ὁ σὸς τάφος πηγάζει ἱά-
ματα, τοῖς προσιοῦσιν αὐτῷ, ἀεὶ με-
τὰ πίστεως, παμμάκαρ Γρηγόριε, πνεῦμα
δέ σου θεῖον ἐν οὐρανοῖς νῦν αὐλίζεται.

Επιτελοῦσι πιστῶς, τὴν πάνσεπτόν
σου πανήγυριν, παράσχου πάτερ σο-
φέ, ἡμῖν τῶν ἰάσεων, τὴν χάριν τὴν ἀ-
φθονον, παρρησίαν ἔχων, πρὸς τὸν Κύ-
ριον δεόμεθα.

Θεοτοκίον.

Ως ἔμψυχος κιβωτός, τὸν νομοδότην
ἐχώρησας, ὡς ἅγιος δὲ ναός, ἐδέξα-
τὸν ἅγιον, γενόμενον ἄνθρωπον ἐπ' εὐερ-
γείᾳ τῶν ἀνθρώπων ἀειπάρθενε.

Κοντάκιον. Ἦχος β'. Τὰ ἄνω ζητῶν.

Θεόθεν λαβὼν τὴν δύναμιν ὅστις, τῇ
σῇ προσευχῇ, τοὺς δαίμονας ἀπήλα-
σας, καὶ νόσους τῶν ἀνθρώπων θερα-
πεύεις, ἀξιόγαστε Γρηγόριε, θαυματουργὸς
δὲ ἐπωνόμισαι, τὴν κλήσιν ἐκ τῶν
ἔργων κομισάμενος.

Ὁ Οἶκος.

Πόθεν ἀπάρξομαι τοὺς ἀγῶνας ἐξυ-
φαίνειν ὁ τάλας, καθορῶν τὰ πολλὰ
καὶ ὑπερθαύμαστα πράγματα· ἐὰν ἀπὸ
τοῦ βίου τοῦ ὀσίου ἐγχειρήσω, τὸ σύνο-
λον οὐκ ἰσχύω· πάντα γὰρ νοῦν ὑπερ-
βαίνει ὁ ἐνθεος βίος αὐτοῦ· ἐὰν ἀπὸ τῶν
θαυμάτων, καὶ ἐν τούτῳ λοιπὸν αἰσχυ-
θήσομαι, ὑπὲρ τὴν ψάμμον ὑπάρχοντα·
διὰ τοῦτο ἀκούει θαυματουργός, τὴν κλή-
σιν ἐκ τῶν ἔργων κομισάμενος.

Μηνολόγιον.

Τῇ αὐτῇ ἡμέρᾳ μνήμη τοῦ ἐν ἁγίοις πατρὸς ἡμῶν Γρηγορίου ἐπισκόπου Ἀσσοῦ τοῦ θαυματουργοῦ.

Στίχοι.

Ὁ Γρηγόριος θαυματουργῶν καὶ πάλαι.
Θεῷ παραστάς, θαυματουργεῖ νῦν πλέον.
Δεκάτῃ Ἰουλίου, μέγας θάνε θαυματουργός.

Γόνος εὐσεβῶν γεννητόρων ὁ Γρηγόριος, πατρίδα εἶχε τὸ χωρίον Ἀκόρνη, ὅποι σήμερον ἡ θέσις «Κουρκούτα» τῆς ἀγροτικῆς περιφερείας Γέρας. Ταύτην καταλιπὼν τὸ δέκατον καὶ τέταρτον ἔτος τῆς ἡλικίας ἄγων ὁ Γρηγόριος ἐπὶ τὴν βασιλεύουσάν τότε πόλιν ἔρχεται καὶ τῷ σεβασμίῳ πνευματικῷ πατρὶ Ἀγάθωνι ὡς διδασκάλῳ καὶ καθοδηγητῇ εἰς τὰ περὶ τὴν πίστιν καὶ ἀρετὴν προσομιλεῖ, μεθ' οὗ καὶ τὴν ἀσκητικὴν βιωτὴν πάνυ εὐσεβῶς διήνυεν. Εἶτα εἰς Ἱεροσόλυμα παραγίνεται μετὰ παρέλευσιν δέ ἑτῶν εἰς τὴν τοῦ Ἀγάθωνος μονὴν ἐπιστρέφει, μετ' οὗ πολὺ δὲ Ἐπίσκοπος ἀναδεικνύεται τῆς ἱερᾶς Ἐπισκοπῆς Ἀσσοῦ. Ταύτην ποιμένας θεοφιλῶς καὶ θεαρέστως τὴν πρᾶξιν ἡγαγεν εἰς θεωρίας ἐπίβασιν Πλήν τὴν φιλέρημον πολιτείαν ἐπιποθὼν ἔρχεται εἰς τὰς πλησίον τῆς Νήσου Λέσβου νησίδας «Τοκμάκια» καλουμένας, ἐκεῖθεν δὲ εἰς τὴν περὶ τὴν «Ἀκόρνην» Πάτριον γῆν εἰς θέσιν «Λευκοπέδι» καλουμένην, ἐνθα ἀνεγείρει ναὸν τῆς Θεομήτορος καὶ περὶ αὐτὸν κελλία, ἐνθα πολλοὶ προσήρχοντο τῇ εὐλαβείᾳ καὶ ἀγιότητι τοῦ ἀνδρὸς ἐλκυόμενοι. Ἐκεῖ πλήρης ἡμερῶν ἐν εἰρήνῃ τελειοῦται ὁ μακάριος, τῆς τελευτῆς αὐτοῦ μηνυθείσης αὐτῷ ὑπὸ Ἀγγέλου, ὅς καὶ τὸν τόπον τῆς ταφῆς αὐτοῦ κατέδειξεν εἰπὼν ὅτι «ὁ σὸς τάφος ὡς πηγὴ ὕδατος γενήσεται». Ταφείς δὲ σεμνοπρεπῶς ὁ Ἅγιος, μετὰ τρίτην ἡμέραν τὸν τάφον αὐτοῦ κατέστησεν ὄντως πηγὴν κατὰ τὸ ρηθὲν ὑπὸ τοῦ Ἀγγέλου. Τόσον γὰρ ὕδωρ ἀνέβλυσεν ὥστε πρὸ τίμιον αὐτοῦ Λείψانون ἔπλεεν ἐπὶ τοῦ ὕδατος, συνέρρεε δὲ τὸ πλῆθος μεθ' οὗ καὶ ἡ μήτηρ τοῦ ἁγίου θρηνηῖσα καὶ κλαίουσα. Ἐκ τοῦ τόπου τούτου ἀνακομισθὲν τὸ ἅγιον Λείψانون ἐτάφη ἐκεῖ πλησίον ἐνθα καὶ ἀνευρέθη ἐκ' ἐσχάτων.

Τοῦ δὲ θησαυροῦ τῶν ἱερῶν Λειψάνων κεκρυμμένου ὑπὸ γῆν ἔτρεψιν ἑπτακοσίοις καὶ πεντήκοντα, ὁ τῆς ἱστορίας τῆς κατὰ Λέσβον Ἐκκλησίας ἀκάματος μελετητῆς καὶ τῶν θρησκευτικῶν αὐτῆς μνημείων ἐρευνητῆς τῆς τε λεσβιακῆς ἀγιολογίας κατ' ἐξοχὴν ἐπιστήμων γενόμενος, ἔτει χιλιοστῷ ἑννεακοσιοστῷ τριακοστῷ καὶ πέμπτῳ, τότε μὲν τῇ Ἐκκλησίᾳ ὡς Ἱεροκέρυξ διακονῶν νῦν δὲ ἀγλαῶς ποιμαίνων τὴν Ἐκκλησίαν τῆς Μυτιλήνης Μητροπολίτης Ἰάκωβος Κλεόμβροτος, ὁ ἀπὸ Σισανίου καὶ Σιατίστης, θείῳ ζήλῳ κινούμενος καὶ ἀνασκαφὰς πρὸς τοῦτο ποιησάμενος, εὗρε τὰ ἐρεῖπια τοῦ Κα-

θολικοῦ τῆς Μονῆς, τὸν τάφον τοῦ Ἀγίου καὶ τὰ τίμια Λείψανα αὐτοῦ, ἃ καὶ χαρῇ ἀνεκλαλήτῳ, πομπῇ μεγαλειώδει, συμμετοχῇ κλήρου καὶ λαοῦ παντὸς προεξάρχοντος τοῦ τότε πανευκλείους Μητροπολίτου Μυτιλήνης Ἰακώβου τοῦ ἀπὸ Δυρραχίου, μηνὸς Νοεμβρίου δεκάτῃ καὶ ἑβδόμῃ ἀνεκομίσθησαν καὶ ἐν τῷ πανοέπτῳ ναῷ τοῦ Ἀγίου Γεωργίου ἐν Σκοπέλῳ Γέρας κατετέθησαν.

Ταῖς αὐτῶν ἁγίαις πρεσβείαις Χριστέ ὁ Θεός, ἐλέησον, καὶ σῶσον ἡμᾶς. Ἀμήν.

ᾠδὴ ζ'. Ὁ Εἰρμός.

Εἰκόνοσ χρυσῆς, ἐν πεδίῳ δεηρᾷ λατρευομένης, οἱ τρεῖς σου παῖδες »κατεφρόνησαν ἀθεωτάτου προστάγματος, μέσον δὲ πυρὸς ἐμβληθέντες, δροσιζόμενοι ἔψαλλον, εὐλογητὸς εἰ ὁ Θεὸς ὁ τῶν πατέρων ἡμῶν.

Σταυρῷ προσπαγεῖς, ὁ ἐκ σοῦ σωματωθεὶς Θεογεννήτρια, Ἀδὰμ διέρρηξε τὸ χειρόγραφον· ὃν νῦν παρθένε δυσώπησον, πάσης πονηρίας ρυσθῆναι τοὺς ἐν πίστει κραυγάζοντας, εὐλογητὸς εἰ ὁ Θεός, ὁ τῶν πατέρων ἡμῶν.

Ελπὶς ἀγαθή, προστασία φοβερὰ ὑπάρχεις Δέσποινα, καὶ νῦν δεόμεθά σου δωρήσασθαι, τῆς συμπαθείας τὸ πέλαγος, πᾶσι τοῖς εἰς σὲ πεποιθόσι, καὶ τῷ υἱῷ σου κραυγάζουσιν, εὐλογητὸς εἰ ὁ Θεός, ὁ τῶν πατέρων ἡμῶν.

Σκοτία δεινῇ, τῇ τοῦ βίου συσχεθεὶς τὸν συλλυπούμενον, καὶ συναλγοῦντα οὐ κατέλαβον· τῇ σῇ παρθένε λαμπρότητι, λῦσον τὴν ἀχλὺν τῶν πταισμάτων, καὶ καταύγασον ψάλλοντα· εὐλογητὸς εἰ ὁ Θεός, ὁ τῶν πατέρων ἡμῶν.

Ωραίαν στολήν, σωτηρίων ἐντολῶν διὰ βαπτίσματος, ἀμφιασάμενος ἀπημαύρωσα, δι' ἀμελείας ὁ δείλαιος· νῦν δέ σοι προστρέχω Παρθένε, τὸν χιτῶνα αἰτούμενος, τῆς σωφροσύνης διὰ σοῦ πάλιν ἐνδύσασθαι.

Ζωῆς ἐκπεσών, ἀκηράτου μὲν τὸ πρὶν ὁ Ἀδὰμ σέσωσται, διὰ τοῦ τόκου σου, νῦν δὲ Πάναγνε, τὸν ἀρρωστία κρατούμενον, σῶσον ἐπιρρώσασα κόρη, καὶ ἀξίωσον ψάλλειν σοι, εὐλογημένη ἡ Θεὸν σαρκὶ κυήσασα.

Ἄλλος. Ὁ διασώσας ἐν πυρί.

Ως τῆς σοφίας ἐραστής, ἔρωτι ἀσχέτῳ συνήφθης, τῇ ἀγαπήσει τοῦ Χριστοῦ, Ἱεράρχα, διὸ καὶ ἐκραύγαζες, ὑπερύμνητε Κύριε, ὁ Θεὸς ὁ τῶν πατέρων εὐλογητὸς εἶ.

Εν τῇ τῆς πίστεως στερρᾷ, ἔστησας τοὺς πόδας σου πέιρα, καὶ τρικυμίαις πειρασμῶν, ἀκατάσειστος ὦφθης καὶ ἔψαλλες, ὑπερύμνητε Κύριε, ὁ Θεὸς ὁ τῶν πατέρων εὐλογητὸς εἶ.

Ποίμνης κατάρχων λογικῆς, ἔθρεψας αὐτὴν ἐν τῇ χλότη τῶν ἀθανάτων διδαχῶν, καὶ πιστῶς σὺν αὐτῇ ἀνεκραύγαζες, ὑπερύμνητε Κύριε, ὁ Θεὸς ὁ τῶν πατέρων εὐλογητὸς εἶ.

Ελπίς καὶ σκέπη καὶ λιμὴν καὶ ἀκαταμάχητον τεῖχος, καὶ προστασία ἀσφαλῆς, τοῖς κραυγάζουσιν ὦφθης πανάμωμε, ὑπερύμνητε Κύριε ὁ Θεὸς ὁ τῶν πατέρων εὐλογητὸς εἶ.

Ἄλλος. Παῖδες Ἑβραίων ἐν καμίνῳ.

Ιθυνον μάκαρ ταῖς εὐχαῖς σου, καὶ ὀδήγησον πρὸς τρίβους σωτηρίας, καὶ πρὸς θεϊαν ζωὴν, προσάγαγε Θεόφρον, ὅπως ἡμεῖς σωζόμενοι, εὐχαρίστως σε ὑμνῶμεν.

Βρύοντος ὕδωρ τοῦ σοῦ τάφου, ἐξ οὗ οἱ πιστοί, ἀντλούμενοι ἰῶνται, καὶ ἐκ νόσων δεινῶν, καὶ βλάβης καὶ κινδύ-

νων, καὶ πειρασμῶν καὶ θλίψεων, ἀσινεῖς διατηροῦνται.

Ολως Θεῷ καθιερώθης, παμμακάριστε Θεόφρον Ἱεράρχα· πόθῳ γὰρ αὐτοῦ τὰς ἀρετὰς ἀπάσας, ἐπιμελῶς κατωρθώκως, μετ' ἀγγέλων συγχορεύεις.

Θεοτοκίον.

Νῦν σοι προστρέχω Θεοτόκε, παναμώμητε, πανύμνητε Παρθένε, καὶ γενοῦ βοηθός, ἵνα ῥυσθῶ κινδύνων καὶ συμφορῶν καὶ θλίψεων, καὶ παντοίας ἄλλης βλάβης.

ᾠδὴ. η'. Ὁ Εἰρμός.

Τὸν ἐν καμίνῳ τοῦ πυρός, τῶν Ἑβραίων τοῖς παισὶ συγκαταβάντα, »καὶ τὴν φλόγα εἰς δρόσον μεταβαλόντα »Θεόν, ὑμνεῖτε τὰ ἔργα ὡς Κύριον, καὶ »ὑπερυψοῦτε, εἰς πάντας τοὺς αἰῶνας.

Εξασθενεῖ μου νῦν ὁ νοῦς, εἰς τὰ βάθη ἔμπεσών τῆς ἀτιμίας, ὡς ἐντεῦθεν ποικίλοις περιπαρῆναι κακοῖς· ἀλλὰ σὺ με Παρθένε, θεράπευσον τῷ τῆς ἀπαθείας φωτὶ περιβαλοῦσα.

Πύργον ἰσχύος ἀσφαλῆ, καὶ κρηπίδα καὶ φρουρὰν καὶ προστασίαν, κεκτημένοι σε πάντες διασωζόμεθα νῦν, ὑμνοῦντες τὸν τόκον σου Πάναγνε, καὶ ὑπερυψοῦντες εἰς πάντας τοὺς αἰῶνας.

Αθανασίας διαυγῆ, ἐπιστάμεθα πηγὴν σε Θεοτόκε, ὡς τεκοῦσαν τὸν λόγον τοῦ ἀθανάτου πατρός, τὸν πάντας θανάτου λυτρούμενον, τοὺς ὑπερυψοῦντας αὐτὸν εἰς τοὺς αἰῶνας.

Ρεῖθρον ἰάσεων ἡμῖν, ἀεννάως, τοῖς πιστοῖς ἀγνὴ πηγάζεις, οὐ τὴν ἄ-

φθονον χάριν ἀπαρρυσόμενοι σοῦ, ὕμνου-
μεν τὸν τόκον πανάχραντε, καὶ ὑπερυ-
ψοῦμεν εἰς πάντας τοὺς αἰῶνας.

*Ἄλλος. Λυτρωτὰ τοῦ παντός.

Τῷ ἐλαίῳ χρισθεὶς τῷ τοῦ πνεύματος,
ιεράρχης Θεοῦ ἀναδέδειξαι, ὡς Ἀα-
ρὼν Γρηγόριε, καὶ ἐδίδασκες κράζειν,
πάντα τὰ ἔργα εὐλογεῖτε ὕμνεῖτε τὸν
Κύριον.

Απροσίτῳ φωτὶ ἀστραπτόμενος, τὴν
τῆς πλάνης ἀχλὺν ἀπεμείωσας, κάμοῦ
τὸν ζόφον σκέδασον, τῶν παθῶν Ἱεράρ-
χα, ταῖς σαῖς πρεσβείαις, ἵνα χαίρων δο-
ξάζῃ τὴν μνήμην σου.

Τὴν ἱεράν σου στολὴν τῷ τοῦ λόγου
τερπνῷ, Θεοφάντορ πιστῶς κατεκό-
σμησας, καὶ δι' ἀμφοῖν ἐξέλαμψας, ἐκδι-
δάσκων κραυγάζειν, πάντα τὰ ἔργα εὐλο-
γεῖτε ὕμνεῖτε τὸν Κύριον.

Ως ἐκ ζάλης παθῶν κυματούμενοι, τῷ
λιμένι τῷ σῷ καταφεύγομεν, Θεο-
κυῆτορ ἄνασσα, καὶ βοῶμεν ἀπαύστως
πάντα τὰ ἔργα, εὐλογεῖτε ὕμνεῖτε.

*Ἄλλος. Ἑπταπλασίως κάμινον.

Ωσπερ ἀστέρα λάμποντα ἐν Ἐφέσῳ
μακάριε, σὲ ὁ προεδρεύων ἐν αὐτῇ
θεόμενος, τοῖς ἔργοις κοσμούμενον, καὶ
ἀρεταῖς ἀνέδειξε, θεῖον Ἱεράρχην τῆς
Ἀσσοῦ Θεοφόρε, Θεῷ ἀναβοῶντα, ἱερεῖς
εὐλογεῖτε, λαὸς ὑπερυψοῦτε εἰς πάντας
τοὺς αἰῶνας.

Επὶ τὸ ὄρος ὅσιε, τὸ τοῦ πρίαντος ἑ-
δραμες, καὶ τὰς τῶν δαιμόνων προσ-
βολὰς μακάριε, ἀπράκτους ἐτέλεσας, καὶ
παντελῶς ἐξέβαλες, τούτους ἐκ τοῦ τό-
που, οὐ κατέκησας πάτερ βοῶν ἀδιαλεί-

πτως, οἱ παῖδες εὐλογεῖτε, ἱερεῖς ἀνυ-
μνεῖτε, λαὸς ὑπερυψοῦτε εἰς πάντας τοὺς
αἰῶνας.

Χώραν τὴν σὴν κατέλιπες, ἱεράρχα
Γρηγόριε, πρὸς Θεὸν δὲ ὅλως σεαυ-
τὸν προσήλωσας· ποθῶν δὲ θεάσασθαι,
Χριστοῦ τὸν τάφον, ἔπλευσας, ὃν καὶ
προσεκύνησας, εὐσεβῶς ἐπανῆλθες κραυ-
γάζων τὸν Σωτῆρα, ἱερεῖς εὐλογεῖτε,
λαὸς ὑπερυψοῦτε, εἰς πάντας τοὺς αἰῶνας.

Θεοτοκίον.

Ξενοπρεπῶς Πανάμωμε, τὴν ἀγίαν εἰ-
κόνα σου, σέβοντες τιμῶμεν, Θεο-
τόκε δέσποινα, καὶ πόθῳ προστρέχομεν,
καὶ προσκυνοῦμεν ἅπαντες, σὺν τῷ Θεη-
γόρῳ καὶ σεπτῷ Γρηγορίῳ, καὶ πίστει
μελωδοῦμεν, ἱερεῖς εὐλογεῖτε, λαὸς ὑπερ-
υψοῦτε, εἰς πάντας τοὺς αἰῶνας.

*Ὡδὴ θ'. Ὁ Εἰρμός.

Τὸν ἐκ Θεοῦ Θεὸν λόγον, τὸν ἀρρή-
τῳ σοφίᾳ, ἤκοντα καινουργῆσαι τὸν
» Ἀδάμ, βρώσει φθορᾷ πεπτωκότα δει-
» νῶς, ἐξ ἀγίας Παρθένου, ἀφράστως
» σαρκωθέντα δι' ἡμᾶς, οἱ πιστοὶ ὁμο-
» φρόνως ἐν ὕμνοις μεγαλύνωμεν.

Θεομακάριστε κόρη, τὴν ἐλπίδα μου
πᾶσαν, προθύμως ἀνατίθημι ἐν σοί,
σῶσόν με μήτηρ τῆς ὄντως ζωῆς, καὶ
τρυφῆς αἰδίου πλησθῆναι καθικέτευσον
ἀγνή, τὸν ἐν πίστει καὶ πόθῳ σε ὕμνοις
μεγαλύνοντα.

Επιφανεῖσα Παρθένε, τῆς ψυχῆς μου
τὸν ζόφον, φωτός σου ταῖς αἰσίοις
ἀστραπαῖς, αὔγασον πύλη τοῦ θείου φω-
τός, καὶ τρυφῆς αἰωνίου, πλησθῆναι κα-
ταξίωσον ἀγνή, τὸν ἐν πίστει καὶ πόθῳ
σε ὕμνοις μεγαλύνοντα.

Νενοσηκότας ὀρώσα, καὶ ψυχὴν καὶ τὸ σῶμα, καὶ βεβλημένους πάθεσι δεινοῖς, τῇ εὐσπλαχνίᾳ σου, Δέσποινα, θεραπεύσασα λύσον, τῶν νῦν παρενοχλοῦντων λυπηρῶν, ἵνα πάντες σε ὕμνοις ἀπαύστως μεγαλύνωμεν.

Εν τῇ γαστρί σου σκηνώσας, ἐκ γαστροῦς πρὸ αἰώνων, πατήρ, ὃνπερ ἐγέννησεν υἱόν, τέλειος γέγονεν ἄνθρωπος, καὶ πηγὴν χαρισμάτων, σὲ Θεομῆτορ, ἔδειξεν ἡμῖν, τοῖς πιστῶς προσκυνούσι τὴν ἄφραστόν σου γέννησιν.

Ἄλλος. Ἐποίησε κράτος ἐν βραχίονι.

Ηεὐσημὸς σου γλῶσσα, ὥσπερ σάλπιγξ εὐηχος, φωνοῦσα τὸ τοῦ λόγου μυστικόν, διεγείρει τοὺς πιστούς, καὶ καθοπλίζει θεουργῶς, πρὸς ἀοράτους ἐχθρούς.

Τὸ ἐνδομα τὸ θεῖον, στολίσάμενος μυστικῶς, εἰσῆλθες εἰς τὴν ἄνω νυμφικῶς εὐαχίαν καὶ χαράν, καὶ ἀνεκλίθης σὺν Χριστῷ πάτερ Γρηγόριε.

Αγάλλεται συμφώνως καὶ σκιρτᾷ πατέρων χορός, εὐφραίνεται ὁμήγουρις πιστῶν, καὶ χορεύει μυστικῶς, ἡ ἐκκλησία τοῦ Θεοῦ, ἐπὶ τῇ μνήμῃ σου.

Θεοτοκίον.

Τὴν τιμῶσάν σε πόλιν, ἡ τεκοῦσα τὸν τοῦ Θεοῦ ἀμνόν, καὶ ἀρχιποίμενα Χριστόν, ἐκ κινδύνων καὶ φθορᾶς καὶ ἁμαρτίας παθῶν, λύτρωσαι Δέσποινα.

Ἄλλος. Ἐξέστη ἐπὶ τοῦτο ὁ Οὐρανός.

Ανῆλθες ἐν τῷ ὄρει πάτερ σοφέ, τῶν δαιμόνων διώξας τὰς φάλαγγας, καὶ τὸν ναόν, ἡγείρας ἐκ βάθρων μετὰ σπου-

δῆς, καὶ τὰς εὐχὰς ἀνέπεμπες νύκτωρ μεθ' ἡμέραν τε πρὸς Θεόν· αὐτὸς γάρ σοι δωρεῖται, τὰς θείας ἀντιδόσεις, καὶ βρύει ὕδωρ ἐκ τοῦ τάφου σου.

Βρύει ὁ σὸς τάφος διὰ παντός καὶ προχέει ἀείρρυτα νάματα, ἐπιτελῶν θαύματα ἐξαίσια ἐπὶ γῆς· ὅθεν αὐτῷ προστρέχομεν, πόθῳ ἐκτελοῦντες σου τὴν σεπτὴν πανήγυριν παμμάκαρ, καὶ Κύριον ὑμνοῦμεν, τὸν σὲ μεγάλως θαυμαστώσαντα.

Οπάντων κυβερνήτης καὶ κηδεμών, ἐξελέξατό σε μακάριε, καὶ ἱατρὸν δέδωκε τοῖς πᾶσι καὶ βοηθόν ὅθεν οἱ προσερχόμενοι, πίστει ἀδιστάκτῳ τάφῳ τῷ σῷ, ἰῶνται θαυμασίως, παντοίων ἀλγηδόνων, καὶ πάσης βλάβης καὶ κακώσεως.

Ωράθης, ὦ Παρθένε μήτηρ Θεοῦ, ὑπὲρ φύσιν τεκοῦσα ἐν σώματι, τὸν ἀγαθὸν λόγον, ἐκ καρδίας τῆς ἑαυτοῦ ὃν ὁ πατήρ ἠρεῦξάτο, πάντων πρὸ αἰώνων ὡς ἀγαθός· ὃν νῦν καὶ τῶν σωμάτων ἐπέκεινα νοοῦμεν, εἰ καὶ τὸ σῶμα περιβέβληται.

Ἐξαποστειλάριον.

Τῶν μαθητῶν ὁρώντων σε.

Τὸν τῆς Ἀσσοῦ πανσέβαστον Ἱεράρχην, τὸν περιβόητον ἐν θαύμασι γεγονότα, θείαις μελωδίαις εὐφημήσωμεν, Γρηγόριον φιλέορτοι· ὅπως ταῖς τούτου πρεσβείαις, λάβωμεν λύσιν πταισμάτων.

Θεοτοκίον.

Ημεῖς ἐν σοὶ καυχώμεθα Θεοτόκε, καὶ πρὸ Θεόν σε ἔχομεν προστασίαν, ἐκτεινον τὴν χεῖρά σου τὴν ἁμαχον, καὶ θραῦσον τοὺς ἐχθρούς ἡμῶν, σοῖς ἐξαπόστειλον δούλοις βοήθειαν ἐξ ἁγίου.

Εἰς τοὺς Αἶνους.

Ἦχος δ'. Ἐδωκας σημείωσιν.

Η λίου φαιδρότερον, λελαμπρυσμένη ἡ μνήμη σου, ἐν Ἀσσω ἐξενέτειλε, τὴν κτίσιν φωτίζουσα, θείαις φρυκτωρίαις, Γρηγόριε μάκαρ, καὶ παθημάτων τὴν ἀχλύν, καὶ τῶν δαιμόνων σκότος διώκουσα διό σε μακαρίζομεν, καὶ ἐτησίως γεραίρομεν, τὴν ἁγίαν σου κοίμησιν, τὸν σωτῆρα δοξάζοντες.

Β ἔλη τῷ τῶν λόγων σου, παρανομούντων συστήματα· παμμακάριστε ἔτρωσας· φωνὴν ὅθεν ἔδωκαν, οὐρανῶν νεφέλαι, χοροὶ ἁσωμάτων, συνεπεκρότησαν χαρᾶ, τῶν σῶν ἀγώνων τὴν καρτερότητα· διὸ ἐπαγαλλόμενοι, σὲ ἐπαξίως γεραίρομεν, καὶ συμφώνως δοξάζομεν, τὴν ἁγίαν σου κοίμησιν.

Σ οφῶς ἀντικτώμενος, τῶν ἐπὶ γῆς τὰ οὐράνια, ρεόντων τὰ ἄρρευστα φθαρτῶν τε τὴν ἄφθαρτον, ἀντηλλάξω δόξαν, ἐξορίαις χαίρων, καὶ πολυτρόποις πειρασμοῖς, τοῦ Θεοῦ μάκαρ σὲ ἐνισχύοντος· διὸ καὶ δυσωποῦμέν σε, ἱερομῦστα Γρηγόριε, ὑπὲρ πάντων ἰκέτευε, τῶν πιστῶς εὐφημούντων σε.

Δ ῶρον ἀξιέραστον, τῇ Ἱερᾷ σε παρέσχετο, Ἰησοῦς ὁ φιλόανθρωπος, αὐτὸν ἀγαπήσαντα, ἐκ ψυχῆς παμμακάρ· ὅθεν δυσωπεῖ σε, ὑπὲρ αὐτῆς ἐκλιπαρῶν, μὴ διαλείπης, αἰεὶ τὸν Κύριον, παντοίων ἐκλυτρώσασθαι, πειρατηρίων καὶ θλίψεων, Ἱεράρχα Γρηγόριε, πρεσβευτὰ τῶν ψυχῶν ἡμῶν.

Δόξα. Ἦχος πλ. δ'.

Δ ι' ἐγκρατείας τὸν νοῦν καθαρθεῖς, καταγώγιον ἐγένου, τοῦ πνεύματος

τοῦ παναγίου, ἐξ οὗ καὶ χάριν εἴληφας, ἀπελαύνειν δαίμονας, καὶ νόσους παντοίας τῶν ἀνθρώπων θεραπεύειν· διὸ παμμακάρ Γρηγόριε. πρόεδρε Ἀσσου καὶ τῆς Λέσβου τὸ καύχημα, μὴ παύση πρεσβεύων, ὑπὲρ εἰρήνης τοῦ κόσμου, καὶ τῶν φιλοχρίστων ἀνάκτων, καὶ πάντων τῶν τὴν μνήμην σου τελούντων πιστῶς, τὸν μόνον φιλόανθρωπον λυτρωθῆναι πάσης ὀργῆς.

Καὶ νῦν. Θεοτοκίον.

Δ ἔσποινα πρόσδεξαι τὰς δεήσεις τῶν δούλων σου καὶ λύτρωσαι ἡμᾶς ἀπὸ πάσης ἀνάγκης καὶ θλίψεως.

Δοξολογία Μεγάλη καὶ ἀπόλυσις.

Εἰς τὴν Λειτουργίαν

Τυπικά, καὶ ἐκ τῶν κανόνων τοῦ ἁγίου ἡ γ' καὶ ς' ᾠδὴ. Ὁ Ἀπόστολος:

Προκείμενον. Ἦχος βαρύς.

Τίμιος ἐναντίον Κυρίου, ὁ θάνατος.

Στίχ. Τί ἀνταποδώσωμεν τῷ Κυρίῳ περὶ πάντων.

Πρὸς Ἑβραίους ἐπιστολῆς Παύλου τὸ Ἀνάγνωσμα.

Α δελφοί, πείθεσθε τοῖς ἡγουμένοις ὑμῶν, καὶ ὑπείκετε, αὐτοὶ γὰρ ἀγρυπνοῦσιν ὑπὲρ τῶν ψυχῶν ὑμῶν, ὥς λόγον ἀποδώσοντες, ἵνα μετὰ χαρᾶς τοῦτο ποιῶσι, καὶ μὴ στενάζοντες, ἀλυσιτελὲς γὰρ ὑμῖν τοῦτο. Προσεύχεσθε περὶ ἡμῶν, πεποίθαμεν γὰρ ὅτι καλὴν συνείδησιν ἔχομεν, ἐν πᾶσι καλῶς θέλοντες ἀναστρέφεσθαι. Περισσοτέρως δὲ παρακαλῶ τοῦτο ποιῆσαι, ἵνα τάχιον ἀποκατασταθῶ ὑμῖν· ὁ δὲ Θεὸς τῆς εἰρήνης, ὁ ἀναγαγὼν ἐκ νεκρῶν τὸν ποιμένα τῶν προβά-

των τὸν μέγαν ἐν αἵματι διαθήκης αἰωνίου, τὸν Κύριον ἡμῶν Ἰησοῦν Χριστόν, καταρτίσαι ὑμᾶς ἐν παντὶ ἔργῳ ἀγαθῷ, εἰς τὸ ποιῆσαι τὸ θέλημα αὐτοῦ, ποιῶν ἐν ὑμῖν τὸ εὐάρεστον ἐνώπιον αὐτοῦ, διὰ Ἰησοῦ Χριστοῦ, ᾧ ἡ δόξα εἰς τοὺς αἰῶνας, Ἀμήν.

Ἀλληλούϊα. Ἦχος β'.

Μακάριος ἀνὴρ ὁ φοβούμενος τὸν Κύριον
Εὐαγγέλιον.

Ἐκ τοῦ κατὰ Λουκᾶν.

Τῷ καιρῷ ἐκείνῳ, ἔστη ὁ Ἰησοῦς ἐπὶ τόπου πεδινοῦ, καὶ ὄχλος μαθητῶν αὐτοῦ, καὶ πλῆθος πολὺ τοῦ λαοῦ, ἀπὸ πάσης τῆς Ἰουδαίας, καὶ Ἱερουσαλήμ, καὶ τῆς παραλίου Τύρου καὶ Σιδῶνος, οἳ ἦλθον ἀκοῦσαι αὐτοῦ, καὶ ἰαθῆναι ἀπὸ τῶν νόσων αὐτῶν· καὶ οἱ ὀχλούμενοι ὑπὸ πνευμάτων ἀκαθάρτων, καὶ ἐθεραπεύοντο· καὶ πᾶς ὁ ὄχλος ἐζήτει, ἅπτεσθαι αὐτοῦ, ὅτι δύναμις παρ' αὐτοῦ ἐξήρχετο, καὶ ἰᾶτο πάντα. Καὶ αὐτὸς ἐπάρας τοὺς ὀφθαλμοὺς αὐτοῦ εἰς τοὺς μαθητὰς αὐτοῦ, ἔλεγε· μακάριοι οἱ πτωχοί, ὅτι ὑμετέρα ἐστὶν ἡ βασιλεία τοῦ Θεοῦ· μακά-

ριοι οἱ πεινῶντες νῦν, ὅτι χορτασθήσεσθε· μακάριοι οἱ κλαίοντες νῦν, ὅτι γελάσετε· μακάριοί ἐστε, ὅταν μισήσωσιν ὑμᾶς οἱ ἄνθρωποι, καὶ ὅταν ἀφορίσωσιν ὑμᾶς, καὶ ὀνειδίσωσι, καὶ ἐκβάλωσι τὸ ὄνομα ὑμῶν ὡς πονηρόν, ἕνεκα τοῦ υἱοῦ τοῦ ἀνθρώπου· Χαίrete ἐν ἐκείνῃ τῇ ἡμέρᾳ καὶ σκιρτήσατε, ἰδοὺ γὰρ ὁ μισθὸς ὑμῶν, πολὺς ἐν τοῖς οὐρανοῖς.

Κοινωνικόν. Εἰς μνημόσυνον αἰώνιον ἔσται δίκαιος.

Μεγαλυνάρια εἰς τὸν θαυματουργὸν Γρηγόριον.

Χαίροις νήσου Λέσβου θεῖος βλαστός καὶ Μικρᾶς Ἀσίας ὁ πολύτιμος θησαυρὸς χαίροις Κορινθίας ὁ νέος μυστολέκτης Γρηγόριε παμμάκαρ, Ἄσσου τό καύχημα.

Ἄτερον.

Οτῆς Μυτιλήνης μέγας φρουρός, καὶ τῆς τῶν Ἀσσέων, ἐν ἐώᾳ σοφὸς ποιμήν, Γρηγόριε μάκαρ, τῆς Ἱερᾶς τὸ θρέμμα, μὴ παύσῃ ἱκετεύων ὑπὲρ τῶν δούλων σου.